



जो कमाऊ पूत होता है, वह लाडला होता है। उसे खूब दुलार मिलता है। विश्व क्रिकेट में भारत काफी ज्यादा रवेन्यू बनाता है। पूरी दुनिया में चाहे कोई बायलेटरल सीरीज ही क्यों ना हो, अगर वहां भारतीय स्पॉन्सरशिप हो तो बोर्ड मालामाल हो जाएगा। - मोहम्मद हफीज

पाक के पूर्व क्रिकेटर, बीसीसीआई को लेकर।



**आज का खिलाड़ी** ▶

**भारत** के सीनियर ऑलराउंडर रविंद्र जडेजा ऑस्ट्रेलिया में टी-20 विश्व कप में नहीं खेल पाएंगे क्योंकि उन्हें घुटने की सर्जरी करानी होगी, जिसके कारण वह अनिश्चित समय तक खेल से बाहर रहेंगे। जडेजा एशिया कप में पाकिस्तान और हॉंगकॉंग के खिलाफ पहले दो मैचों में खेले थे। वह अपने

**क्या आप जानते हैं ?** ... टेस्ट क्रिकेट में न्यूजीलैंड ने 45वें टेस्ट मैच में अपनी पहली जीत दर्ज की थी, जो उसने वेस्टइंडीज को 19५५-५६ में हरा अपनी हार का सिलसिला तोड़ा।

**रविन्द्र जडेजा**

**राष्ट्रदूत जयपुर**, ४ सितम्बर, २०२२

**5**

हरफनमौला प्रदर्शन से टीम में जरूरी संतुलन देते हैं, जिससे ३३ साल के इस अनुभवी बाएं हाथ के निपारी की अनुपस्थिति रोहित शर्मा की टीम के लिये बड़ा झटका होगी। बीसीसीआई के एक वरिष्ठ अधिकारी ने गोपनीयता की शर्त पर कहा, ‘जडेजा की दाहिने पैर के घुटने की चोट काफी गंभीर है।

## श्रीलंका ने अफगानिस्तान को चार विकेट से मात दी

शारजाह, ३ सितंबर। श्रीलंका ने कुशल मेंडिस (३६) और दनुष्का गुनतिलका (३३) की आतिशी पारियों का बूटेलत अफगानिस्तान को एशिया कप २०२२ में शनिवार को चार विकेट से हराया। अफगानिस्तान ने श्रीलंका को २० ओवर में १७६ रन का लक्ष्य दिया था, जिसे उन्होंने पांच गेंदें रहते हुए हासिल करके सुपर-४ का पहला मैच जीता।

श्रीलंका ने इस जीत में टीम प्रदर्शन का शानदार नमूना पेश किया। किसी भी श्रीलंकाई बल्लेबाज ने लक्ष्य का पीछा करते हुए अदृश्वरत नहीं जड़ा, लेकिन पवेलियन लौटा दिया। इसके बाद गुरबाज और इब्राहिम ने दूसरे विकेट के लिये ९३ रन की साझेदारी की। गुरबाज ने ८४ रन की अपनी पारी में ४५ गेंदें खेलकर चार

चौके और छक्के लगाये, जबकि इब्राहीम जादरान ने ४०(३८) रन की पारी खेली।

१६वें ओवर में गुरबाज और १८वें ओवर में इब्राहीम का विकेट गिरने के बाद अफगानिस्तान के रनों की रफ्तार रुक गयी। पारी का १९वां ओवर अफगानिस्तान के लिये निराशाजनक रहा जहां उन्होंने सिर्फ तीन रन बनाकर कप्तान मोहम्मद नबी (०१) और नजीबुल्लाह जादरान (१७) का विकेट गंवाया। राशिद खान ने आखिरी ओवर में नौ रन बनाते हुए अपनी टीम को २० ओवर में १७६ रन तक पहुंचाया।

श्रीलंका की ओर से दिलशान मधुशंका ने चार ओवर में ३७ रन देकर दो विकेट लिये, जबकि महेश तीक्ष्णा और असिता फर्नांडो को एक एक विकेट हासिल हुआ। वार्निंदू हसरंगा ने किफायती गेंदबाजी करते हुए चार ओवर में २३ रन दिये, लेकिन उन्हें कोई विकेट हासिल नहीं हुआ। श्रीलंका के सलामी बल्लेबाजों ने १७६ रन के लक्ष्य का पीछा करते हुए टीम को अच्छी शुरुआत दिलायी और पहले विकेट के लिये ६२ रन जोड़े। पथुम निसंका ने २८ गेंदों पर ३५ रन बनाये।

# आज फिर आमने-सामने होंगे भारत-पाक

दुबई, ३ सितंबर। भारत और पाकिस्तान एशिया कप २०२२ में रविवार को एक हफ्ते बाद दोबारा आमने-सामने होंगे और पाकिस्तान पिछली हार का बदला लेने के लिए पूरा दमखम लगा देगा जबकि भारत अपनी जीत के क्रम को आगे बढ़ाते हुए अपने पड़ोसी प्रतिद्वंदी को इस बार करारी मात देने की पूरी कोशिश करेगा। दोनों टीमों के बीच सुपर-४ मुकाबला रविवार को दुबई इंटरनेशनल स्टेडियम में खेला जाएगा।

पाकिस्तान ने पहले मैच में भारत से पांच विकेट से हारने के बाद शुक्रवार के मैच में हॉंगा कॉन्ग को १५५ रन से मात देकर जोरदार तरीके से सुपर-४ में प्रवेश किया। इस जीत के साथ बाबर आजम की टीम ने अपना खोया हुआ आत्मविश्वास भी हासिल कर लिया है और अब वह एक बार फिर दुबई अंतरराष्ट्रीय क्रिकेट स्टेडियम में भारत

से पिछली हार का बदला लेने के लिये तैयार है।

यदि टीम संयोजन की बात करें तो दोनों ही टीमों के कप्तान इस टूर्नामेंट में विकेट पर संघर्ष करते हुए नज़र आये हैं। पाकिस्तान के कप्तान बाबर आजम ने जहां दो मैचों में क्रमशः १० और नौ रन बनाये हैं, वहीं भारतीय टीम के कप्तान रोहित शर्मा का स्कोर १२ और २१ रन रहा है। ऐसे में दोनों ही टीमों को इस मैच में कप्तानी पारी खेलकर टीम के मजबूत शुरुआत देनी होगी। भारतीय प्रशंसकों की नज़रें लोकेश राहुल पर भी होंगी जो चोट से उभरने के बाद कोई बड़ा स्कोर नहीं बना सके हैं। यदि लोकेश एशिया कप के बाकी मैचों में रन नहीं बनाते तो आगले महीने ऑस्ट्रेलिया में होने वाले टी२० विश्व कप २०२२ के लिये टीम में उनकी जगह पर प्रश्न चिह्न लग सकता है।

भारत की विराट कोहली से बहुत ज्यादा उम्मीदें होंगी, जो पाकिस्तान के खिलाफ टी२० अंतरराष्ट्रीय टूर्नामेंट में सर्वाधिक रन बनाने वाले बल्लेबाज हैं। उन्होंने एशिया कप के दो मैचों में ३५ और ५९ नाबाद के स्कोर के साथ अपने फॉर्म में वापस आने का संकेत भी दिया है। हॉन्ग कॉन्ग के खिलाफ २६१.५४ के स्ट्राइक रेट से ६८ रन बनाने वाले सूर्यकुमार यादव भी पाकिस्तान के खिलाफ अपनी काबिलियत दिखाना चाहेंगे।

चोट के कारण एशिया कप से बाहर हुए रवींद्र जडेजा की भरपाई भारत को करनी होगी। बाएं हाथ के बल्लेबाज जडेजा ने पाकिस्तान के खिलाफ पहले मैच में २९ गेंदों पर ३५ रन बनाये थे और विकेट पर उनकी उपस्थिति के कारण कप्तान बाबर ने बाएं हाथ के गेंदबाज मोहम्मद नवाज को गेंदबाजी नहीं सौंपी थी। विकेट पर ११ ओवर

गुजारने वाले जडेजा भारत की जीत का बड़ा कारक रहे थे और इस बार बाएं हाथ के हरफनमौला अक्षर पटेल को टीम में उनकी स्थान पर उतार सकते हैं।

दूसरी ओर, हॉन्ग कॉन्ग को ३८ रन पर ऑलआउट करने के बाद पाकिस्तानी गेंदबाजों का आत्मविश्वास सातवें आसमान पर होगा और वह भारत के खिलाफ भी अपने इसी प्रदर्शन को जारी रखना चाहेंगे। दुबई में रविवार को होने वाले मैच में शादाब खान और मोहम्मद नवाज पर सबकी नज़रें होंगी। युवा गेंदबाज शाहनवाज दहानी को अब तक टूर्नामेंट में सिर्फ एक विकेट मिला है, लेकिन भारतीय बल्लेबाजों को उनकी सटीक गेंदबाजी के आगे सतते रहना होगा। भारत और पाकिस्तान के बीच सुपर-४ मुकाबला रविवार को भारतीय समयानुसार शाम साढ़े सात बजे से खेला जाएगा।

# जिम्बाब्वे की ऑस्ट्रेलिया पर ऐतिहासिक जीत

—ऑस्ट्रेलिया को उसी की सरजमान पर पहली बार एकदिवसीय मैच में तीन विकेट से जीत दर्ज की

टाउन्सविल, ३ सितंबर। जिम्बाब्वे ने रायन बर्ल (पांच विकेट) की शानदार गेंदबाजी की बदौलत ऑस्ट्रेलिया को उसी की सरजमान पर पहली बार हराते हुए तीसरे एकदिवसीय मैच में शनिवार को तीन विकेट से जीत दर्ज की।

जिम्बाब्वे ने टॉस जीतकर ऑस्ट्रेलिया को पहले बल्लेबाजी के लिये बुलाया था और सिर्फ १४२ रन पर ऑलआउट कर दिया था। कंगारू टीम के लिये सलामी बल्लेबाज डेविड वॉर्नर ने सर्वाधिक ९४(९६) रन की पारी खेली, जबकि ग्लेन मैक्सवेल ने २२ गेंदों पर १९ रन बनाये। इन दोनों के अलावा कोई भी

ऑस्ट्रेलियाई बल्लेबाज दहाई के आंकड़े तक नहीं पहुंच सका।

जिम्बाब्वे के लिये बर्ल ने तीन ओवर में सिर्फ १० रन देकर पांच विकेट लिये, जिसमें वॉर्नर का बहुमूल्य विकेट भी शामिल था। इसके अलावा ब्रैंड इवान्स ने दो जबकि रिचर्ड पंग्वारा, विक्टर न्यौची और सीन विलियम्स ने एक-एक तीन विकेट लिया। जिम्बाब्वे के सलामी बल्लेबाजों ने १४२ रन के न्यून लक्ष्य का पीछा करते हुए टीम को अच्छी शुरुआत दिलायी। तकुदज़वनशे काइटानो और तदिवनशे मारूमानी ने पहले विकेट के लिये ३८ रन जोड़े। काइटानो ने १९ (२५) रन और मारूमानी ने ३५ (४७) रन बनाये। मध्य क्रम के असफल होने के कारण जिम्बाब्वे का स्कोर ७७ रन पर

पांच विकेट हो गया और सिक्कर रजा (०८) भी पवेलियन लौट गये थे, मगर रैगिस चकब्वा ने कप्तानी पारी खेलकर टीम को लक्ष्य तक पहुंचाया।

चकाब्वा ने ७२ गेंदों पर संयमपूर्वक ३८ रन बनाने के दौरान एक भी जोरिफ भरा शॉट नहीं खेला। उन्होंने टोनी मुर्योगा के साथ ३८ रन की साझेदारी कर मैच में जिम्बाब्वे की वापसी करवाई। जिम्बाब्वे की जीत से पहले मुर्योगा और बर्ल (११) का विकेट गिरा, लेकिन अंत में ब्रैंड इवान्स ने मिचेल स्टार्क की गेंद पर सिंगल लेकर तदिवनशे मारूमानी ने पहले विकेट के लिये ३८ रन जोड़े। काइटानो ने १९ (२५) रन और मारूमानी ने ३५ (४७) रन बनाये। मध्य क्रम के असफल होने के कारण जिम्बाब्वे का स्कोर ७७ रन पर

### पाक को झटका, दहानी चोट के कारण बाहर

दुबई, ३ सितंबर। पाकिस्तान के युवा तेज गेंदबाज शाहनवाज दहानी एशिया कप सुपर-४ में भारत के खिलाफ रविवार को खेले जाने वाले मुकाबले से ‘संदिग्ध’ चोट के कारण बाहर हो गये हैं। पाकिस्तान क्रिकेट बोर्ड (पीसीबी) ने शनिवार को यह जानकारी साझा करते हुए कहा, शाहनवाज दहानी संदिग्ध साइड स्टेन के कारण भारत के खिलाफ रविवार को होने वाले एसीसी एशिया कप सुपर-४ मुकाबले के लिये उपलब्ध नहीं होंगे। उन्हें शुक्रवार को हांगकांग के खिलाफ शारजाह में गेंदबाजी के दौरान चोट लग गई थी। पीसीबी ने कहा कि साइड स्टेन चोट के कारण उन्हें ४८-७२ घंटे तक चिकित्सीय दल अपनी निगरानी में रखेगा। इसके बाद उनके टूर्नामेंट में प्रतिभागिता पर निर्णय लिया जाएगा। उल्लेखनीय है कि पाकिस्तान के शीर्ष तेज गेंदबाज शाहीन अफरीदी और मोहम्मद वसीम जुनियर पहले ही चोटिल होकर टीम से बाहर हो चुके हैं। शाहनवाज दहानी ने भारत के खिलाफ एशिया कप २०२२ में हुए पहले मैच में चार ओवर डाकूकर २९ रन दिये थे। जबकि हांगकांग के खिलाफ दो ओवर में सात रन देकर एक विकेट भी झटका था। भारत और पाकिस्तान के बीच सुपर-४ मुकाबला रविवार को खेला जाएगा जो भारतीय समयानुसार शाम ०७:३० बजे शुरू होगा।

### यूएस ओपन : पहली बार चौथे दौर में पहुंची गॉफ

न्यूयॉर्क, ३ सितंबर। अमेरिका की कोको गॉफ ने अपनी हमवतन मेडिसन कीज़ को हराकर पहली बार यूएस ओपन के चौथे दौर में जगह बना ली है। गॉफ ने शुक्रवार को तीसरे दौर के मुकाबले में कीज़ को ६-२, ६-३ के सीधे सेटों में हराया। अमेरिकी खिलाड़ी अब अपने फेरुल ग्रैंड स्लैम में रविवार को चीन की ३३ वर्षीय झांग शुआई से पिछड़ीं, जो तीसरे दौर में कनाडा की रेबेका प्यरीनो को ६-२, ६-४ से हराकर आ रही हैं। दोनों खिलाड़ियों के लिए यह पहला यूएस ओपन चौथे दौर का मैच होगा और दोनों ही अब तक पूरे टूर्नामेंट में एक भी सेट नहीं हारी हैं। अपने करियर का तीसरा यूएस ओपन खेल रही गॉफ ने जीत के बाद कहा, ‘पांच साल पहले, मैं वहां बीसवें को खेलते हुए देख रही थी और मुझे लगता है कि सेरेना भी उस दिन खेली थी। मैं अपने दोस्तों के सामने इतरा रही थी क्योंकि मुझे कोर्ट के पास वाली सीट मिली थी, और अब मैं कोर्ट में हूं।

### साकेत-युकी ने सत्र का ५वां चैलेंजर खिताब जीता

मोलोरका (स्पेन), ३ सितंबर। साकेत मायनेनी और युकी भांबरी ने अपनी शानदार फॉर्म जारी रखते हुए शनिवार को यहां राफा नडाल ओपन जीतकर इस सत्र का अपना पांचवां चैलेंजर खिताब अपने नाम किया। तीसरी वरीयता प्राप्त भारतीय जोड़ी ने सेमीफाइनल में सर्गियो गोर्नेस और मार्क बोतोलोती की स्पेनिश-इटालवी शीर्ष वरीय जोड़ी को हराया था। साकेत-युकी की जोड़ी ने फाइनल में चेक गणराज्य के मारेक जेज़ेल और लुकास रोसोल की जोड़ी को ६-२ ६-२ से हराकर चैलेंजर ८० टूर्नामेंट में जीत हासिल की। विश्व रैंकिंग में ११०वें स्थान पर काबिज युकी इस जीत से शीर्ष १०० में पहुंचने के लिये तैयार हैं। साकेत इस समय एटीपी युगल रैंकिंग में ९८वें स्थान पर हैं। इस साल के शुरु में इस भारतीय जोड़ी ने सालिनास, चेक गणराज्य, पोर्तो और लेक्सिंगटन में चैलेंजर टूर्नामेंट में खिताब जीते थे। उन्होंने २०२२ में भोपाल और नयी दिल्ली में दो आईटीएफ प्रतियोगिताओं में भी जीत दर्ज की थी।

### सुदेवा और तरुण सांधा की बड़ी जीत

नयी दिल्ली, ३ सितंबर। अयम कुमार के दो शानदार गोलों की मदद से तरुण सांधा ने उत्तराखंड एफसी को ५-० से हराकर दिल्ली प्रीमियर लीग में पूरे अंक अर्जित किये। नेहरू स्टेडियम में खेले गए दिन के दूसरे मैच में सुदेवा एफसी ने वाटिका एफसी को ३-० से परास्त किया। तरुण सांधा एफसी से ही हमलावर रुख अपनाया और पहले हाफ में चार गोलों की बढ़त बना ली। विजेता टीम के तीन गोल घाना के थे।ओफिल्स, नाज़ीरुज्जामन और मुणाल अधिकारी ने बांटे। दूरंद कप खेल कर लंटे वाटिका के खिलाड़ियों को जमने में समय लगा। सिमन सिंह, मैंन ऑफ द मैच लालबियकलियाना और रोशन ने विजेता सुदेवा के गोल जमाए।

### कार्यकारी समिति की १८ सितंबर को होने वाली बैठक के बाद स्टिमक पर फैसला करेगा एआईएफएफ

नयी दिल्ली, ३ सितंबर। भारतीय पुरुष सीनियर टीम के मुख्य कोच इगोर रिस्टमक के भविष्य का फैसला अखिल भारतीय फुटबाल महासंघ (एआईएफएफ) की कार्यकारी समिति की १८ सितंबर को होने वाली बैठक के बाद होगा। स्टिमक का मौजूदा अनुबंध सितंबर में खत्म हो रहा है। उनके



मार्गदर्शन में जुन में टीम नेक्वालीफायर में शानदार प्रदर्शन कर २०२३ एशिया कप का टिकट पक्का किया।स्टिमक ने इसके बाद एआईएफएफ से अपने अनुबंध पर जल्दी से निर्णय लेने का आग्रह किया था। उस समय एआईएफएफ के संचालन की

कमान उच्चतम न्यायालय द्वारा नियुक्त प्रशासकों की समिति (सीओए) के पास थी। चौबे ने कहा कि पूर्व दिग्गज आई एम विजयन के नेतृत्व में शनिवार को तकनीकी समिति को नियुक्त किया गया है। यह समिति रिस्टमक की देखरेख में राष्ट्रीय टीम के प्रदर्शन पर एक रिपोर्ट प्रस्तुत करेगी। इसके बाद क्रोएशिया के कोच के करार को जारी रखने पर नयी कार्यकारी समिति फैसला करेगी। चौबे ने कहा, तकनीकी समिति राष्ट्रीय टीम के प्रदर्शन के आधार पर एक रिपोर्ट तैयार करेगी और इसे १८ सितंबर को सौंपेगी। कार्यकारी समिति रिपोर्ट पर चर्चा करेगी और स्टिमक पर भविष्य पर फैसला करेगी।”

# टेनिस कोर्ट की महारानी, जिसने जीते २३ ग्रैंडस्लैम खिताब

### यूएस ओपन के तीसरे राउंड में हारी

न्यूयॉर्क, ३ सितंबर  वह पिछले द्वाई दशक से टेनिस कोर्ट की महारानी हैं और उन्होंने इस दौरान वह सब उपलब्धियां हासिल की जिनकी एक खिलाड़ी उम्मीद करता है। इस दिग्गज टेनिस खिलाड़ी सेरेना विलियम्स का यूएस ओपन के तीसरे दौर में हार के साथ पेशेवर करियर भी समाप्त हो गया। सेरेना २६ सितंबर को ४१ वर्ष की बढ़ा जाएगी और अब वह अपना परिवार बनाना चाहती हैं और व्यावसायिक कार्यों में ध्यान देना चाहती हैं। यह दिग्गज खिलाड़ी शुक्रवार की रात को तीन घंटे से भी अधिक समय तक चले मैच में अजला टॉमलजानोविच से ७-५, ६-७ (४), ६-१ से हार गईं।

सेरेना ने पांच मैच प्वाइंट बचाए लेकिन आखिर में जब उनका शॉट नेट पर लगा तो उनकी आंखें भी छलक उठी। उन्होंने मैच के बाद कहा," यह मेरे लिए अब तक का सबसे अविश्वसनीय सफर रहा है। मैं उस हर व्यक्ति की आभारी हूं जिसने सेरेना आगे बढ़ी, कह कर मेरा हांसला बढ़ाया।" सेरेना ने अपने करियर में २३ ग्रैंडस्लैम एकल खिताब और अपनी



बड़ी बहन वीनस के साथ १४ युगल खिताब भी जीती। वह डब्ल्यूटीए रैंकिंग में सैकड़ों सप्ताह तक शीर्ष पर काबिज रही। उनके नाम पर चार ओलंपिक स्वर्ण पदक भी दर्ज हैं। इसके अलावा उन्होंने कई अन्य टूर्णों जीती और करोड़ों डॉलर की कमाई की। इस दिग्गज खिलाड़ी ने डब्ल्यूटीए टूर में अपना पहला मैच १४वें जन्मदिन मनाने के एक महीने बाद २८ अक्टूबर १९९५ को खेला था। उन्होंने ग्रैंड स्लैम स्तर पर अपना पहला मैच १६ साल की उम्र में ऑस्ट्रेलियाई ओपन में जीता था। उन्होंने तब छठी वरीयता प्राप्त जिराना स्पिरलिया को ६-७ (५), ६-३, ६-१ से हराया था, लेकिन अगले दौर में वह अपनी बड़ी बहन वीनस से हार गई थीं।

### सैफ चैम्पियनशिप के लिये काटमांडू रवाना हुई महिला टीम

नयी दिल्ली, ३ सितंबर। भारतीय महिला फुटबॉल टीम छह सितंबर से होने वाली सैफ महिला चैम्पियनशिप के लिये शनिवार को काटमांडू रवाना हुई। दक्षिण एशियाई फुटबॉल महासंघ (सैफ) महिला चैम्पियनशिप की गत वर्ष की विजेता भारतीय टीम को ग्रुप-ए में पाकिस्तान, मालदीव और बांग्लादेश के साथ रखा गया है। ब्यू टिप्रेस के मुख्य कोच सुरेन छेत्री ने कहा, खिलाड़ी चुनौतियों से वाकफ हैं और हमें उम्मीद है कि हम दृढ़ता से प्रदर्शन करेंगे। सीनियर और युवाओं का मिश्रण निश्चित रूप से हमें लक्ष्य हासिल करने में मददगार साबित होगा। भारत का सामना सबसे पहले सात सितंबर को पाकिस्तान से होगा, जिसके बाद वह १० सितंबर को मालदीव और १३ सितंबर को बंगलादेश की टीम से मुकाबला करेगी। सभी मैच नेपाल के काटमांडू के देवरेथ स्टेडियम में खेले जाएंगे। भारत ने टूर्नामेंट के लिये २३ खिलाड़ियों का चयन किया है। जिसमें गोलकीपर के रूप में अदिति चौहान, मैमव लिनथोइंग्वी देवी और सौम्या नारायणसामी को टीम में शामिल किया गया है।

### ऐसा लग रहा है कि भारत के खिलाफ तीन मैचों की श्रृंखला खेल रहे हैं : रिजवान

दुबई, ३ सितंबर। एशिया कप में रविवार को चिर प्रविट्ठंद्री भारत का दूसरी बार सामना करने को लेकर उत्साहित पाकिस्तान के विकेटकीपर बल्लेबाज मोहम्मद रिजवान ने कहा कि उनकी टीम के साथी मजाक में कह रहे हैं कि महाद्वीपीय टूर्नामेंट इन दोनों टीमों के बीच तीन मैचों की श्रृंखला की तरह है। भारत और पाकिस्तान टीम में अगर ‘सुपर फोर’ चरण में शीर्ष पर रहती है तो दोनों का सामना अगले रविवार (११ सितंबर) को टूर्नामेंट के फाइनल में हो सकता है। भारत ने पिछले रविवार को पाकिस्तान को पांच विकेट से हराया था। रिजवान ने हांगकांग पर पाकिस्तान की १५५ रन की विशाल जीत के बाद शारजाह में कहा, “दोनों देशों के प्रशंसक अगले सप्ताह फाइनल में तीसरे मैच की उम्मीद कर रहे हैं। हमने मजाक में कहा है कि यह तीन मैचों की श्रृंखला (भारत और पाकिस्तान के बीच) की तरह है।”

## लीजेंड्स लीग में नहीं खेलेंगे आंगुली

कोलकाता, ३ सितंबर। भारतीय क्रिकेट कंट्रोल बोर्ड (बीसीसीआई) के अध्यक्ष और पूर्व कप्तान सौरव गांगुली ने अपने प्रशंसकों को निराशाजनक खबर सुनाते हुए शनिवार को कहा कि वह समय की बाधाओं के कारण लीजेंड्स लीग में नहीं खेल पाएंगे और उन्होंने अपना नाम वापस लेने को फैसला किया है।गांगुली ने यूनीवार्ता से कहा, मैंने लीग से अपना नाम वापस लेने का फैसला किया है। मेरे पास अन्य प्रतिबद्धताएं हैं, इसलिए मुझे लीग में हिस्सा लेने का समय नहीं मिल पा रहा है। गांगुली को १६ सितंबर को इंडिया महाराजपुत्र और वर्ल्ड इलेवन के बीच इंडन गार्ड्स में होने वाले प्रदर्शनी मैच में शामिल होना था। वह महाराजाज के कप्तान चुने गये थे।

बाजी मारी थी।

इसके बाद उन्होंने ऑस्ट्रेलियाई ओपन २००३ में फिर से वीनस को हराकर खिताब जीता और इस तरह से लगातार चार ग्रैंड स्लैम टूर्नामेंट जीतकर ‘सेरेना स्लैम’ पूरा किया। सेरेना ने २००३ में विंबलडन के फाइनल में फिर से वीनस को हराकर अपने खिताब का बचाव किया। इसके बाद वह बाएं घुटने की चोट से परेशान रही लेकिन उन्होंने २००५ में ऑस्ट्रेलियाई ओपन के फाइनल में लिंडसे डेवनपोर्ट को हराकर शानदार वापसी की। घुटने के ऑपरेशन के कारण सेरेना फिर से कोर्ट से बाहर रही। इस कारण उन्होंने ऑस्ट्रेलियाई ओपन २००७ में ८१ में नंबर की खिलाड़ी के रूप में भाग लिया। सेरेना ने इसके बाद २००८ में यूएस ओपन के फाइनल में एलेना जांकोविच, ऑस्ट्रेलियाई ओपन २००९ में दिनारा सफ़ीना और इसी साल विंबलडन फाइनल में वीनस को हराकर खिताब जीते। उनका १२वां ग्रैंड स्लैम खिताब २०१० का ऑस्ट्रेलियाई ओपन में था जहां उन्होंने फाइनल में जस्टिन हेनिन को हराया।

सेरेना ने २०१० में चौथी बार विंबलडन खिताब जीता लेकिन इसके बाद जर्मनी में वह चोटिल हो गईं और उन्हें कोर्ट से बाहर बैठना पड़ा। इसके बाद वह फ्रेंच ओपन २०१२ के पहले दौर में ही वर्जिनी

रज्जानो से हार गईं। यह पहला अवसर था

जब वह किसी ग्रैंड स्लैम टूर्नामेंट के पहले दौर से आगे नहीं बढ़ पाई थी। उन्होंने विंबलडन २०१२ में खिताब जीतकर दो साल में पहली बार ग्रैंड स्लैम टूर्नामेंट जीता और फिर इस साल यूएस ओपन का खिताब भी अपने नाम किया। उन्होंने अपना १६वां ग्रैंड स्लैम खिताब फ्रेंच ओपन २०१३ के रूप में जीता था। सेरेना ने २०१३ में ही यूएस ओपन में विक्टोरिया अज़ारेंका को हराकर फ्लोरिंग मैचों में पांचवां खिताब अपने नाम किया। उन्होंने इसके एक साल बाद फिर से यूएस ओपन का खिताब जीतकर क्रिस एवर्ट और मार्टिना नवरातिलोवा के १८ ग्रैंड स्लैम खिताब की बराबरी की थी।

सेरेना ने २०१५ में ऑस्ट्रेलियाई ओपन, फ्रेंच ओपन और विंबलडन में खिताब जीते लेकिन इस साल यूएस ओपन के सेमीफाइनल में रॉबर्ट वींसी से हारने के कारण उनका एक वर्ष में चारों ग्रैंड स्लैम जीतकर ‘कैलेंडर स्लैम’ पूरा करने का सपना अधूरा रह गया। इस अमेरिकी खिलाड़ी ने २०१६ में विंबलडन चैम्पियन बनकर स्टेपी ग्राफ के २२ ग्रेन्डस्लैम खिताब की बराबरी की थी। इसके बाद उन्होंने २०१७ में ऑस्ट्रेलियाई ओपन जीतकर ग्राफ को पीछे छोड़ा था।

### दमदार जीत के साथ मेदवेदेव, किर्गियोस तीसरे दौर में

न्यूयॉर्क, ३ सितंबर। टॉप सीड डेनिल मेदवेदेव और ऑस्ट्रेलिया के निक किर्गियोस ने अपने-अपने मुकाबले जीतकर यूएस ओपन २०२२ के चौथे दौर में प्रवेश कर लिया है, जहां वे एक-दूसरे से सामना करेंगे। यूएस ओपन २०२१ के विजेता मेदवेदेव ने शनिवार तड़के चीन के यू थिचिंग को तीसरे दौर में ६-४, ६-२, ६-२ के सीधे सेटों में हराया। मेदवेदेव ने इस टूर्नामेंट में चौथे दौर में पहुंचने तक एक भी सेट नहीं गंवाया है। मेदवेदेव चौथे दौर में किर्गियोस का सामना करेंगे, जो तीसरे दौर में अमेरिका के जेफ़री वुल्फ को हराकर ६-४, ६-२, ६-३ से हराकर आ रहा है। ऑस्ट्रेलियाई खिलाड़ी ने पिछले महीने मॉन्ट्रियल में एटीपी मास्टर्स १००० इवेंट में मेदवेदेव को हराकर उनके खिलाफ अपनी तीसरी जीत दर्ज की थी।

### राज्य सीनियर महिला फुटबाल शुरु

जयपुर, ३ सितंबर। राजस्थान राज्य सीनियर महिला फुटबॉल चैम्पियनशिप २०२२ के ४२वें संस्करण का शुभारंभ रामनिवास बाग स्थित यूनिवर्स फुटबॉल क्लब प्राइड न २ पर सांसद दीपा कुमारी जी ने किया। इस प्रतियोगिता में राज्य के विभिन्न जिलों की १८ टीमों ने भाग लिया है। आज ८ टीमों ने नॉक आउट खेला।

### खेल कराटे लीग आयोजित

जयपुर ३ सितंबर। आज जयपुर स्थित एस.एम.एस इंडोर स्टेडियम में खेल कराटे लीग का आयोजित किया जा रहा है। जिसमें २१ से अधिक खिलाड़ी के १६०० स्पी से अधिक रजालों भाग ले रहे हैं। खेल कराटे लीग ऑर्गेनाइजर, धनंजय स्यागी ने बताया कि उद्घाटन समारोह में मुख्य अतिथि प्रेसिडेंट, फोर्टी यूथ विंग और मैनेजिंग डायरेक्टर, जे डी गुप्त, धीरेंद्र सिंह राघव थे।